



Ref. Tagħna: *SPI/SCI/05/2025*

ĊIRKULARI NUMRU *SPI/SCI/05/2025*

Lis- Sindki, Viċi Sindki,
Kunsillieri u Segretarji Eżekuttivi
Kunsilli Lokali

Kopja lill- Presidenti, Viċi Presidenti,
Membri u Segretarji Eżekuttivi
Kunsilli Reġjonali

Minghand: Id-Direttur (Gvern Lokali) Strategija u Implimentazzjoni ta' *Policy*

Suġġett: Espressjoni ta' Interess – Finanzjament Karnival 2026

Data: 3 ta' Frar 2025

1. Għan

Il-Karnival huwa wiehed mill-eqdem avvenimenti kulturali f'Pajjiżna, fejn matul dawn il-ġranet, diversi toroq u pjazez jimtlew bi briju spettakolari li jipaxxi lill-familji miġbura fil-lokalitajiet madwar Malta u Għawdex, inkluż it-turisti li anke jżuru Pajjiżna speċifikament għal dan il-għan. Fil-jiem tal-Karnival jagħtu sehemhom baned tal-lokal, diversi għaqdiet u skejjel fost oħrajn, b'kostumi differenti, karrijiet, parati, mużika u żfin. Matul dawn l-aħħar snin rajna zieda ta' aktar Kunsilli Lokali li jipparteċipaw f'dan l-avveniment kulturali.

Sabiex il-Kunsilli Lokali jkunu f'pożizzjoni aħjar li jippreservaw u jsaħħu din it-tradizzjoni fil-lokalitajiet rispettivi tagħhom, is-Segretarjat Parlamentari għall-Gvern Lokali b'kollaborazzjoni mad-Direttorat tal-Istrategija u Implimentazzjoni ta' *Policy* qed jerġgħu ivaraw din l-espressjoni ta' interess sabiex jassistu l-Kunsilli Lokali fl-attivitajiet ta' żmien il-Karnival għas-sena 2026.

2. Obiettivi

- 2.1 Aktar impatti soċjo-ekonomiċi pożittivi fil-lokalitajiet tagħna;
- 2.2 Aktar sens ta' komunità, koeżjoni soċjali, inkluzjoni, diversità, saħħa u benessere;
- 2.3 Aktar kollaborazzjoni u żvilupp ta' *networks* kemm lokali kif ukoll internazzjonali;
- 2.4 Aktar kuxjenza u promozzjoni tal-Karnival u l-wirt uniku tal-lokalitajiet;
- 2.5 Aktar innovazzjoni, kreattività, kwalità u sostenibbiltà mingħajr impatt ambjentali negattiv.

3. Eligibilità

- 3.1 Il-Kunsilli Lokali Maltin u Għawdxin.

4. Eżitu ta' din l-iskema

- 4.1 Inkluzjoni, diversità, integrazzjoni u multi-kulturaliżmu permezz tal-Karnival, billi jiġi żgurat involviment ta' firxa wiesgħa kemm mill-udjenza, kif ukoll mill-partecipanti ta' kull età u sfond soċjali;
- 4.2 Involvement ta' talenti godda u rinomati kemm Maltin kif ukoll internazzjonali;
- 4.3 Attivitajiet li jippermettu lill-komunitajiet u t-turisti jiltaqgħu flimkien u jgawdu varjetà ta' attivitajiet divertenti;
- 4.4 Promozzjoni tal-wirt lokali distintiv u uniku tal-lokalitajiet inkluż id-djalett, karatteristiċi kulturali, artisti lokali u rikkezzi, tradizzjonijiet u artigjanat. Għal dan il-għan, il-Kunsilli Lokali qed jiġu mhegġa li jippromwovu dawk il-fatturi li jikkontribwixxu għall-identità tal-lokalità sabiex ikun hemm attivitajiet varji;
- 4.5 Aċċessibilità adegwata kemm fiżika kif ukoll attitudinali li tinkludi diversi lingwi bħal dik tas-sinjali u *braille signage* għal nies b'diżabilità viżwali;
- 4.6 Innovazzjoni, kreattività u kwalità biex jiġu żgurati li l-attivitajiet varji jitwasslu b'mod professjonali, responsabbli, sigur u mingħajr impatt ambjentali negattiv.
- 4.7 Kollaborazzjoni ma' għaqdiet non-governattivi u artisti attivi f'dan is-settur.

5. Kriterji ta' Evalwazzjoni

L-attività li ha tkun qed tiġi proposta minn Kunsill Lokali ha tkun qed tiġi evalwata fuq il-kriterji msemmija hawn taħt:

- 5.1 Deskrizzjoni dettaljata tal-programm/attivitajiet;
- 5.2 Rilevanza ma l-identità tal-lokalità;
- 5.3 Fatturi ta' importanza partikolari li ser tkun qed toffri l-attività sabiex tiżgura l-kwalità u l-livell adegwat;
- 5.4 Miżuri sabiex inaqqsu l-impatt negattiv fuq l-ambjent;
- 5.5 Miżuri sabiex jissalvagwardjaw is-saħħa u sigurtà ta' kull min jipparteċipa fl-attività;
- 5.6 L-istrategija promozzjonali u l-miri tagħha;
- 5.7 Il-kwalità tal-kontenut tal-applikazzjoni u l-konformità maċ-Ċirkulari.

6. Kundizzjonijiet tas-Sottomissjonijiet

Il-Kunsill Lokali interessat għandu jsegwi dawn il-kundizzjonijiet fl-applikazzjoni li jkun qed jissottometti:

- 6.1 Il-Kunsill Lokali huwa mitlub li jissottometti l-proposta permezz ta' l-applikazzjoni hawn mehmuża – Appendiċi I. Huwa importanti li tingħata l-informazzjoni kollha mitluba peress li fin-nuqqas ta' dan l-applikazzjoni tista' tinstab mhux eliġibbli mill-Bord ta' l-Evalwazzjoni;
- 6.2 Kull Kunsill Lokali jista' **japplika għall-attività waħda biss, li tista' tkun mifruxa fuq aktar minn għurnata waħda fil-perjodu karnivalesk.**
- 6.3 L-istess attivitajiet li huma inkluzi fil-programm ta' attivitajiet tal-Regjun Kulturali 2026 jew iffinanzjati minn xi skema oħra maħruġa minn dan id-Direttorat, m'humiex eliġibbli;
- 6.4 Kull programm propost għandu jieħu in konsiderazzjoni l-għan, objettivi u l-eżitu ta' dan il-finanzjament flimkien mal-kundizzjonijiet msemmija f'din iċ-Ċirkulari;
- 6.5 Kull sottomissjoni ha tiġi evalwata skont il-kriterji msemmija f'Artiklu 5 ta' din iċ-Ċirkulari u hekk kif jistabbilixxi l-Bord ta' Evalwazzjoni;
- 6.6 L-applikazzjoni għandha tinkludi deskrizzjoni ddettaljata tal-attività inkluz l-istimi tal-ispejjeż involuti. Għandu wkoll jiġi ndikat kif kull attività ha tissodisfa l-kriterji ta' evalwazzjoni;

- 6.7 Għandhom ukoll jiġu mehmuża **ritratti tal-post/postijiet** fejn ser isiru l-attivitajiet;
- 6.8 Il-Bord ta' Evalwazzjoni jirriżerva d-dritt li ma jikkunsidrax il-proposta sottomessa minn Kunsill Lokali jekk din ma' tkunx tindirizza l-**Objettivi, l-Eżitu u l-Kriterji ta' Evalwazzjoni**, kif ukoll il-**Kundizzjonijiet** ta' din iċ-Ċirkulari;
- 6.9 Kunsill Lokali jista' jagħmel sħubija ma' terzi biex jimplementa l-attività. Minkejja dan, il-Kunsill Lokali jibqa' responsabbli biex jiżviluppa kull attività u jiżgura li ssir b'suċċess. F'dan il-każ il-Kunsill Lokali huwa obbligat li jippreżenta l-lista tat-terzi li ha jkun qed jidhlu bi sħubija fl-organizzazzjoni ta' xi attività;
- 6.10 L-attività li għaliha qed jintalab il-finanzjament għandha tkun approvata mill-Kunsill u jitniżżlu fil-minuti flimkien mar-referenza ta' l-iskema li l-Kunsill ikun qed japplika għaliha. **Kopja shiha ta' dawn il-minuti ffirmati** u approvati għandhom jiġu mehmuża mal-applikazzjoni. Għandha tiġi approvata wkoll l-ispiza li se jiffinanzja l-Kunsill. F'każ li l-minuti ma' jkunux għadhom ġew approvati sad-data ta' l-għeluq ta' l-iskema, **tiġi aċċettata kopja tar-Risoluzzjoni** ffirmata, hekk kif inhu stipulat fl-Ordinijiet Permanenti (Sitt Skeda, Artikolu 43) tal-Att dwar il-Gvern Lokali, Kap. 363. Kopja tal-Minuti shaħ, approvati u ffirmati għandhom jintbagħtu hekk kif jiġu approvati.
- 6.11 Mal-applikazzjoni għandha tiġi mimlija wkoll id-dikjarazzjoni li l-Kunsill Lokali jinsab f'posizzjoni finanzjarja stabbli. Dan id-dokument jinkludi wkoll dikjarazzjoni li l-istess spejjeż elenkati fl-applikazzjoni, li qed jiġi mitlub il-finanzjament għalihom mhumiex iffinanzjati minn xi fondi oħra. Din id-dikjarazzjoni għandha tiġi ffirmata wkoll mis-Sindku u s-Segretarju Eżekuttiv tal-Kunsill Lokali;
- 6.12 L-applikazzjoni trid tkun ffirmata mis-Sindku u mis-Segretarju Eżekuttiv kif indikat fl-istess applikazzjoni. Kull paġna u dokument fl-applikazzjoni trid tkun ukoll inizjalata mis-Sindku u mis-Segretarju Eżekuttiv;
- 6.13 **Applikazzjonijiet mhux kompluti hekk kif indikat f'din iċ-Ċirkulari, jiġu eliminati.**

7. **Kundizzjonijiet dwar l-Implimentazzjoni**

- 7.1 Dawn l-attivitajiet għandhom isiru matul il-perjodu tal-Karnival li fis-**sena 2026 li ser ikun bejn il-Ġimgħa, 13 ta' Frar u t-Tlieta, 17 ta' Frar. Id-Direttorat jikkunsidra dati oħra qabel dan il-perjodu;**
- 7.2 Il-Kunsill Lokali għandu strettament iżomm mal-programm propost fl-applikazzjoni u li ġie approvat mill-Bord ta' Evalwazzjoni. **Dan id-Direttorat għandu jiġi nfurmat**

immedjatament jekk ikun hemm bżonn ta' xi tibdiliet fl-attivitajiet. Il-bidliet ma jistgħux jiġu implimentati sakemm tingħata l-approvazzjoni;

- 7.3 Il-Kunsill Lokali għandu jaċċerta ruħhu li jottjeni kwalsijasi permessi u/jew liċenzji li jistgħu jkunu meħtieġa in konnessjoni mal-kontenut kollu tal-programm propost inkluż prekawzzjonijiet u azzjonijiet meħtieġa rigward is-Saħħa u s-Sigurtà fuq il-post fejn ha ssir l-attività;
- 7.4 Il-Kunsill Lokali huwa obligat ukoll li jagħmel **risk assessment** tal-attività u din għandha tkun koperta **b'polza ta' assigurazzjoni**. Għandha tittiehed kull azzjoni neċessarja hekk kif jiġi indikat fir-**risk assessment** sabiex nissalvagwardjaw is-Saħħa u s-Sigurtà kemm tal-partecipanti kif ukoll tal-persuni li jattendu;
- 7.5 Il-Kunsill Lokali jrid jimxi strettament mal-proċeduri tax-xiri u dawk finanzjarji, skont ir-Regolamenti dwar l-Akkwist mill-Kunsilli Lokali u l-provvedimenti ta' l-Att dwar Kunsilli Lokali (Kap 363);
- 7.6 Id-Direttorat qiegħed minn issa jeżonera ruħu mir-responsabbilita' f'każ ta' nuqqas min-naħa tal-Kunsill Lokali li jonora xi liġi msemmiha hawn fuq jew oħrajn relatati. Għaldaqstant, jekk il-Kunsill Lokali jikser xi provvediment tal-Att dwar Kunsilli Lokali (Kap 363), regolamenti finanzjarji, xi liġijiet oħra relevanti jew xi kundizzjoni msemmiha f'din iċ-Ċirkulari, id-Direttorat jirriserva wkoll d-dritt li jirtira l-fondi kommessi;
- 7.7 Il-Kunsill Lokali huwa **obligat** li jippromovi l-attività u jindika li din qed issir bl-appoġġ finanzjarju tas-Segretarjat Parlamentari għall-Gvern Lokali u d-Divizjoni għall-Gvern Lokali.
- 7.8 Il-promozzjoni għandha ssir kemm permezz tal-midja soċjali kif ukoll mezzi oħra varji ta' komunikazzjoni;
- 7.9 L-attivitajiet huma suġġetti għal spezzjonijiet minn rappreżentanti tad-Direttorat għall-Istrateġija u Implimentazzjoni ta' *Policy*;
- 7.10 Talba għar-rimborż ta' spejjeż relatati mal-ospitalità, ikliet u festini, ma' logħob tan-nar kemm ta' l-art kif ukoll ta' l-ajru kif ukoll spejjeż relatati ma' biljetti jew *tokens* jew ma' għoti ta' rigali ma' jiġux aċċettati;
- 7.11 Dan il-fond mhux ha jkun qed jiffinanzja *tribute bands* jew attivitajiet relatati ma' stabbiliment ta' rekords;
- 7.12 L-attivitajiet għandhom ikunu miftuħa għall-pubbliku **mingħajr hlas**;
- 7.13 Il-Kunsill Lokali għandu jiżgura li l-programm ma' jinkludi l-ebda att, wirja, eżekuzzjoni jew xi haġa oħra li tikkostitwixxi att jew attività illegali u immorali;

- 7.14 Spejjeż addizzjonali mhux imsemmija fl-applikazzjoni sottomessa mill-istess Kunsill Lokali ma' jsirx rimborż fuqhom;
- 7.15 **Din l-iskema ha tkun qed tiffinanzja sa massimu ta' €5,000 (inkluża l-VAT) kull Kunsill Lokali;**
- 7.16 Wara li tiġi implimentata l-attività proposta, il-Kunsill/i Lokali li ha jibbenefikaw minn dan il-fond huma obbligati li jissottomettu d-dokumentazzjoni hekk kif jidher hawn taht għall-attività mwettqa **sa mhux aktar tard minn xahrejn wara li ssir l-attività:**
- Rapport ta' dħul u hruġ ta' kull attività;
 - Kopji awtentiċi tal-fatturi u l-irċevuti fiskali ta' l-ispiza **globali**;
 - Kopja tal-polza tal-assikurazzjoni li tkopri l-attività;
 - Kopja tar-*risk assessment*;
 - L-iskeda tal-pagamenti sħiħa approvata mill-Kunsill Lokali, ffirmata mis-Sindku u s-Segretarju Eżekuttiv, inkluż il-minuti tal-Kunsill fejn ġew approvati l-pagamenti;
 - Dokumenti relatati mal-promozzjoni u reklamar tal-attività;
 - Ritratti tal-attività; u
 - Dikjarazzjoni mis-Sindku u mis-Segretarju Eżekuttiv li l-ispejjeż tħallsu kollha.
- 7.17 Dan id-Direttorat jirriserva dritt li jitlob kwalunkwe dokument ieħor relatat mal-attività.

8. Proċedura tal-Applikazzjoni

- 8.1 L-applikazzjonijiet jintlaqgħu biss fuq il-formola stabbilita, mehmuża ma' din iċ-Ċirkulari (Appendiċi I), u kif msemmi aktar 'il fuq iridu jkunu ffirmati w inizjalati mis-Sindku u s-Segretarju Eżekuttiv wara li jkunu tressqu għall-approvazzjoni tal-Kunsill;
- 8.2 Il-Kunsilli Lokali mitluba li jibgħatu l-applikazzjoni u d-dokumenti rilevanti permezz ta' imejl fuq l-indirizz elettroniku skemi.dlg@gov.mt **sa mhux aktar tard minn nhar it-Tlieta, 17 ta' Ġunju 2025;**
- 8.3 **Kull applikazzjoni li tasal tard u mhux kompluta hekk kif mitlub f'din iċ-Ċirkulari mhux se tkun ikkunsidrata;**
- 8.4 Kull sottomissjoni ha tiġi evalwata minn Bord ta' Evalwazzjoni li ha jinkludi professjonisti f'dan il-qasam, li jiġi maħtur mis-Segretarju Permanenti fi hdan il-Ministeru għall-Wirt Nazzjonali, l-Arti u l-Gvern Lokali;
- 8.5 Kull Kunsill Lokali jiġi nnotifikat bid-deċiżjoni tal-Bord ta' Evalwazzjoni permezz ta' imejl uffċjali mid-Direttorat Strateġija u Implimentazzjoni ta' *Policy*;

8.6 Id-deċiżjoni meħuda mill-Bord tal-Evalwazzjoni hija waħda finali.

Marisa Pisani (iffirmata)

Direttur (Gvern Lokali) Strateġija u Implimentazzjoni ta' *Policy*

Mehmuża: Appendiċi I: Applikazzjoni

Kopji: Ministru għall-Wirt Nazzjonali, l-Arti u l-Gvern Lokali
Segretarju Parlamentari għall-Gvern Lokali
Segretarju Permanenti, Ministeru għall-Wirt Nazzjonali, l-Arti u l-Gvern Lokali
Direttur Ġenerali għall-Gvern Lokali
Direttur għall-Gvern Lokali, Monitoraġġ u Sapport
Direttur, Konformità tal-Finanzi u tal-Akkwist
President, Assoċjazzjoni tal-Kunsilli Lokali
President, Assoċjazzjoni Nazzjonali tas-Segretarji Eżekuttivi tal-Kunsilli Lokali u Reġjuni